



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

പ്രധാനവാർത്തകൾ

DATE: 10.01.2026

1. ശക്തവും സമ്പന്നവുമായ രാഷ്ട്രം കെട്ടിപ്പടുക്കുന്നതിൽ യുവാക്കളുടെ പങ്ക് നിർണ്ണായകമെന്ന് പ്രധാനമന്ത്രി നരേന്ദ്ര മോദി.
2. കേന്ദ്ര ആഭ്യന്തര മന്ത്രി അമിത് ഷാ ഇന്നു കേരളത്തിലെത്തും; നാളെ നടക്കുന്ന ബിജെപി ജനപ്രതിനിധികളുടെ സമ്മേളനത്തിൽ ശ്രീ ഷാ പങ്കെടുക്കും.
3. തിരുവനന്തപുരം കോർപ്പറേഷനിലെ കൗൺസിലർമാരെ ചായ സൽക്കാരത്തിന് ക്ഷണിച്ച് ഗവർണർ രാജേന്ദ്ര വിശ്വനാഥ് അർലേക്കർ; പരിപാടി വൈകിട്ട് നാലിന് ലോക്ഭവനിൽ
4. സ്ഥാനാർത്ഥികളുടെ നിര്യാണത്തെത്തുടർന്ന് തിരഞ്ഞെടുപ്പ് മാറ്റി വച്ച മൂന്ന് തദ്ദേശ സ്ഥാപന വാർഡുകളിലേക്കുള്ള പ്രചാരണം ഇന്നു സമാപിക്കും.
5. പക്ഷിപ്പനി പ്രതിരോധത്തിന്റെ ഭാഗമായി ആലപ്പുഴയിൽ നടക്കുന്ന കള്ളിങ്ങ് ഇന്ന് പൂർത്തിയാവും.
6. പതിനൊന്നാമത് പ്രസിഡന്റ്സ് ട്രോഫി ജലോത്സവവും, ചാമ്പ്യൻസ് ബോട്ട് ലീഗ് ഫൈനലും ഇന്ന് ഉച്ചക്കുശേഷം അഷ്ടമുടിക്കായലിൽ..

\*\*\*\*\*

**വികസിത് ഭാരത് യുവ നേതൃ സംവാദം**

ശക്തവും സമ്പന്നവുമായ രാഷ്ട്രം കെട്ടിപ്പടുക്കുന്നതിൽ യുവാക്കളുടെ പങ്ക് നിർണ്ണായകമെന്ന് പ്രധാനമന്ത്രി നരേന്ദ്ര മോദി. വികസിത് ഭാരത് യുവ നേതൃ സംവാദത്തിൽ, രാജ്യത്തുടനീളമുള്ള യുവജനങ്ങളുമായി സംവദിക്കാനുള്ള ആഗ്രഹം അദ്ദേഹം സാമൂഹിക മാധ്യമത്തിലൂടെ പങ്ക് വെച്ചു. സമാനതകളില്ലാത്ത ഊർജവും ആവേശവും കൈമുതലാക്കി മുന്നേറുന്ന യുവശക്തി രാജ്യത്തിന്റെ വളർച്ചയും വികസനവും സാക്ഷാത്കരിക്കാൻ പ്രതിജ്ഞാബദ്ധമാണെന്ന് പ്രധാനമന്ത്രി വ്യക്തമാക്കി.

\*\*\*\*\*

**ഗുജറാത്ത് സന്ദർശനം**

പ്രധാനമന്ത്രി നരേന്ദ്ര മോദിയുടെ ഗുജറാത്ത് സന്ദർശനം ഇന്നാരംഭിക്കും. മൂന്ന് ദിവസത്തെ സന്ദർശനത്തിനിടെ സോമനാഥ് സ്വാമിമാൻ പർവ്വ് ഉൾപ്പെടെ വിവിധ പരിപാടികളിൽ അദ്ദേഹം പങ്കെടുക്കും. 1,000 വർഷം മുമ്പ്, മുഹമ്മദ് ഗസ്നി സോമനാഥ് ക്ഷേത്രത്തിന് നേരെ ആദ്യ ആക്രമണം നടത്തിയതിന്റെ സ്മരണയിലാണ് പരിപാടികൾ സംഘടിപ്പിച്ചിരിക്കുന്നത്. രാജ്കോട്ട്, അഹമ്മദാബാദ്, ഗാന്ധിനഗർ എന്നിവിടങ്ങളിലെ വികസന പദ്ധതികൾ ശ്രീ മോദി ഉദ്ഘാടനം ചെയ്യും.

\*\*\*\*\*

**അമിത് ഷാ**

കേന്ദ്ര ആഭ്യന്തര മന്ത്രി അമിത് ഷാ ഇന്നു രാത്രി തിരുവനന്തപുരത്തെത്തും. പതിനൊന്നു മണിയോടെയാവും കേന്ദ്ര ആഭ്യന്തര മന്ത്രി അമിത് ഷാ തിരുവനന്തപുരം വിമാനത്താവളത്തിൽ എത്തുക. ഞായറാഴ്ച രാവിലെ പദ്മനാഭസ്വാമി ക്ഷേത്രത്തിൽ ദർശനം നടത്തുന്ന അദ്ദേഹം പതിനൊന്നു മണിക്ക് ബിജെപി ജനപ്രതിനിധികളുടെ സമ്മേളനം ഉദ്ഘാടനം ചെയ്യും. മൂന്നു മണിക്ക് കേരള കൗമുദി കോൺക്ലേവ്

ഉദ്ഘാടനം ചെയ്യും. നാളെ രാത്രി അദ്ദേഹം തിരുവനന്തപുരത്തു നിന്നു ഡൽഹിക്കു മടങ്ങും

\*\*\*\*\*

**ഗവർണർ -കൗൺസിലർമാർ**

തിരുവനന്തപുരം കോർപ്പറേഷനിലെ കൗൺസിലർമാരെ വിരുന്നിന് വിളിച്ച് ഗവർണർ രാജേന്ദ്ര വിശ്വനാഥ് അർലേക്കർ. ലോക്ഭവനിൽ വൈകിട്ട് നാല് മണിക്കാണ് ചായ സൽക്കാരം. ബിജെപി ആദ്യമായി ഭരണം പിടിച്ചെടുത്ത കോർപ്പറേഷനിലെ ബിജെപി അംഗങ്ങൾക്കൊപ്പം എൽഡിഎഫ്, യുഡിഎഫ് അംഗങ്ങളും വിരുന്നിൽ പങ്കെടുക്കും. ഇതാദ്യമായാണ് കൗൺസിലർമാർക്ക് ഗവർണർ സൽക്കാരം നൽകുന്നത്.

\*\*\*\*\*

**പക്ഷിപ്പനി (ഇൻട്രോ)**

പക്ഷിപ്പനി പ്രതിരോധത്തിന്റെ ഭാഗമായി ആലപ്പുഴയിൽ നടക്കുന്ന കള്ളിങ് ഇന്ന് പൂർത്തിയാവും. കൂടുതൽ വിവരങ്ങളുമായി ആകാശവാണി ആലപ്പുഴ ജില്ലാ പ്രിതിനിധി ആർ.രവികുമാർ... (വോയ്സ്)

\*\*\*\*\*

**ചീഫ് ജസ്റ്റിസ്**

കേരള ഹൈക്കോടതിയുടെ 39-ാമത് ചീഫ് ജസ്റ്റിസ് നിതിൻ ജാദാർ ഇന്ന് വിരമിക്കും. ജസ്റ്റിസ് സൗമെൻ സെൻ ആണ് ഹൈക്കോടതിയുടെ പുതിയ ചീഫ് ജസ്റ്റിസ്. ശ്രീ നിതിൻ ജാദാറിന്റെ വിരമിക്കലിനോട് അനുബന്ധിച്ച് ജഡ്ജിമാർ, മുതിർന്ന അഭിഭാഷകർ, കോടതി ജീവനക്കാർ എന്നിവരുടെ സാന്നിധ്യത്തിൽ ഫുൾ കോർട്ട് റഫറൻസ് നടന്നു. നീതിന്യായ വ്യവസ്ഥയിൽ ജനങ്ങൾ അർപ്പിക്കുന്ന വിശ്വാസം സംരക്ഷിക്കപ്പെടണമെന്ന് ജസ്റ്റിസ് ജാദാർ പറഞ്ഞു. 2024 സെപ്റ്റംബർ 26 നാണ് അദ്ദേഹം കേരള ഹൈക്കോടതി ചീഫ് ജസ്റ്റിസായി ചുമതലയേറ്റത്.

\*\*\*\*\*

---

### ശബരിമല തന്ത്രി

ശബരിമല സ്വർണ്ണ അപഹരണ കേസിൽ തന്ത്രി കണ്ണൂർ രാജീവരെ കൊല്ലം വിജിലൻസ് കോടതി 14 ദിവസത്തേക്ക് റിമാൻഡ് ചെയ്തു. തിരുവനന്തപുരം സ്പെഷ്യൽ സബ് ജയിലിലെത്തിച്ച തന്ത്രിയെ വിശദമായ ചോദ്യം ചെയ്യലിനായി അന്വേഷണ സംഘം കസ്റ്റഡിയിൽ വാങ്ങുമെന്നാണ് സൂചന. അതേസമയം, കേസിൽ തന്ത്രി രാജീവ് നൽകിയ ജാമ്യാപേക്ഷ കൊല്ലം വിജിലൻസ് കോടതി ചൊവ്വാഴ്ച പരിഗണിക്കും.

\*\*\*\*\*

### ശബരിമല - പി രാജീവ്

ശബരിമല കേസിലെ അന്വേഷണം മികച്ച രീതിയിലാണ് പുരോഗമിക്കുന്നതെന്ന് മന്ത്രി പി രാജീവ്. SIT അന്വേഷണത്തിൽ പ്രതിപക്ഷത്തിന് വ്യക്തമായ നിലപാടില്ലെന്നും മന്ത്രി തിരുവനന്തപുരത്ത് മാധ്യമങ്ങളോട് പ്രതികരിച്ചു.

\*\*\*\*\*

### ശബരിമല - ചെന്നിത്തല

ശബരിമല കേസിൽ യഥാർത്ഥ കുറ്റവാളികളെ നിയമത്തിനു മുന്നിൽ കൊണ്ട് വരണമെന്ന് മുൻ പ്രതിപക്ഷ നേതാവ് രമേശ് ചെന്നിത്തല. S.I.T അന്വേഷണം തുടരട്ടെയെന്നും നിയമത്തിനു മുന്നിൽ എല്ലാവരും സമന്മാരെന്നും അദ്ദേഹം മലപ്പുറത്ത് മാധ്യമങ്ങളോട് പറഞ്ഞു.

\*\*\*\*\*

### പ്രത്യേക ചർച്ചകൾ

കേന്ദ്ര സർക്കാരിന്റെ വിവിധ പദ്ധതികളെക്കുറിച്ച് ആകാശവാണി തിരുവനന്തപുരം പ്രാദേശിക വാർത്താ വിഭാഗം തയ്യാറാക്കുന്ന പ്രത്യേക ചർച്ചകൾ തിങ്കളാഴ്ച ഒഴികെയുള്ള ദിവസങ്ങളിൽ പ്രക്ഷേപണം ചെയ്യുന്നു. സർക്കാർ പദ്ധതികളെ കുറിച്ചുള്ള വിശദമായ വിവരങ്ങൾ ജനങ്ങളിലെത്തിക്കുകയാണ് ലക്ഷ്യം. ദേശീയ വിദ്യാഭ്യാസ നയത്തെക്കുറിച്ചുള്ള ചർച്ചയുടെ അവസാനഭാഗം ഇന്ന് രാത്രി 11 മണിക്ക് പ്രക്ഷേപണം ചെയ്യും.

\*\*\*\*\*

**നല്ല വാർത്ത**

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ "നല്ല വാർത്ത" എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

\*\*\*\*\*

**വിഴിഞ്ഞം പ്രചാരണം**

സ്ഥാനാർത്ഥികളുടെ നിര്യാണത്തെത്തുടർന്ന് തിരഞ്ഞെടുപ്പ് മാറ്റിവെച്ചു, തിരുവനന്തപുരം കോർപ്പറേഷനിലെ വിഴിഞ്ഞം വാർഡ് അടക്കമുള്ള മൂന്ന് തദ്ദേശ സ്ഥാപന വാർഡുകളിലേക്കുള്ള പ്രചാരണം ഇന്നു സമാപിക്കും. തികളാഴ്ച രാവിലെ 7 മുതൽ വൈകിട്ട് 6 വരെ യാണ് വോട്ടെടുപ്പ്. മലപ്പുറം മുത്തേടം ഗ്രാമപഞ്ചായത്തിലെ പായിമ്പാടം, എറണാകുളം പാമ്പാക്കുട ഗ്രാമപഞ്ചായത്തിലെ ഓണക്കൂർ എന്നിവിടങ്ങളിലും വോട്ടെടുപ്പ് നടക്കും. വോട്ടെണ്ണൽ ചൊവ്വാഴ്ച.

\*\*\*\*\*

**ശബരിമല (ഇൻട്രോ)**

മകരവിളക്ക് തീർത്ഥാടനത്തോട് അനുബന്ധിച്ച് ശബരിമല സന്നിധാനത്ത് തിരക്ക് തുടരുന്നു. മകരവിളക്കിന് നട തുറന്നതിനു ശേഷം ഇതുവരെ 8 ലക്ഷത്തോളം അയ്യപ്പഭക്തരാണ് ദർശനത്തിന് എത്തിയത്. അതിനിടെ, കാനനപാത വഴിയുള്ള യാത്രയ്ക്ക് നിയന്ത്രണം ഏർപ്പെടുത്തി. കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.....  
(വോയ്സ്)

\*\*\*\*\*

**കരടു വോട്ടർ പട്ടിക**

സംസ്ഥാനത്ത് വോട്ടർ പട്ടികയുടെ തീവ്ര പരിഷ്കരണത്തിൻറെ ഭാഗമായി കരടു വോട്ടർ പട്ടിക പുറത്തിറക്കിയ ശേഷം അതിൽ

---

ഉൾപ്പെടുത്താനായി 44,106 പ്രവാസികളുടെ അപേക്ഷ ലഭിച്ചു. വോട്ടർ പട്ടികയിൽ ഉൾപ്പെടുത്തുന്നതിന് ഫോം ആറിൽ അപേക്ഷിച്ചിട്ടുള്ള രണ്ടു ലക്ഷത്തി 16,873 പേർക്കു പുറമേയാണിത്. വോട്ടർ പട്ടികയിൻമേലുള്ള പരാതികൾ ഈ മാസം 22 വരെ സമർപ്പിക്കാം.

\*\*\*\*\*

**പ്രസിഡൻ്റ്സ് ട്രോഫി (ഇൻട്രോ) PTC KOLLAM**

കേരളം കാത്തിരിക്കുന്ന വള്ളംകളിക്ക് കൊല്ലം ഒരുങ്ങി. പതിനൊന്നാമത് പ്രസിഡൻ്റ്സ് ട്രോഫി ജലോത്സവവും, ചാമ്പ്യൻസ് ബോട്ട് ലീഗ് അഞ്ചാം എഡിഷൻ്റെ ഫൈനൽ മത്സരവും ഇന്ന് ഉച്ചക്കുശേഷം അഷ്ടമുടിക്കായലിൽ നടക്കും.

കൂടുതൽ വിവരങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ... (വോയ്സ്)

\*\*\*\*\*

**ബാഡ്മിൻ്റൺ**

ക്യാലാലംപുരിൽ നടക്കുന്ന മലേഷ്യ ഓപ്പൺ സൂപ്പർ 1000 ബാഡ്മിൻ്റൺ സെമിഫൈനലിൽ, ഒളിമ്പിക് മെഡൽ ജേതാവായ ഇന്ത്യയുടെ പി.വി. സിന്ധു ചൈനയുടെ വാങ് ഷി യിയോട് പരാജയപ്പെട്ടു. ഇതോടെ ടൂർണമെൻ്റിൽ നിന്നും എല്ലാ ഇന്ത്യൻ താരങ്ങളും പുറത്തായി. നേരത്തെ, പുരുഷ ഡബിൾസ് ക്യാർട്ടർ ഫൈനലിൽ ഇന്ത്യയുടെ സാത്വിക്സായിരാജ് റെങ്കിറെഡ്ഡി - ചിരാഗ് ഷെട്ടി സഖ്യം ഇന്തോനേഷ്യൻ ജോഡിയോട് പരാജയപ്പെട്ട് ടൂർണമെൻ്റിൽ നിന്ന് പുറത്തായിയിരുന്നു.

\*\*\*\*\*

**ഗുരുവായൂർ**

ഗുരുവായൂർ ദേവസ്വത്തിലെ നിയമനങ്ങൾ നടത്താനുള്ള ദേവസ്വം റിക്രൂട്ട്മെൻ്റ് ബോർഡിൻ്റെ അധികാരം റദ്ദാക്കി ഹൈക്കോടതി. നിയമനത്തിനുള്ള അധികാരം ദേവസ്വം മാനേജ്മെൻ്റ് കമ്മിറ്റിക്കാണെന്ന് ഹൈക്കോടതി ഡിവിഷൻ

---

ബെഞ്ച് അറിയിച്ചതോടെ നിലവിലെ വിജ്ഞാപനങ്ങൾ റദ്ദാക്കി. നിയമന നടപടിക്രമങ്ങളിൽ സുതാര്യത ഉറപ്പാക്കാൻ മൂന്നംഗ മേൽനോട്ട സമിതിയെയും ചുമതലപ്പെടുത്തി.

\*\*\*\*\*

**സ്വർണ്ണ വില**

സ്വർണ്ണവിലയിൽ വർധന. പവന് 840 രൂപ കൂടി ഒരു ലക്ഷത്തി 3,000 രൂപയും ഗ്രാമിന് 12,875 രൂപയുമാണ് ഇന്നത്തെ വില.

\*\*\*\*\*

**കുടുവ കുട്ടിൽ**

കണ്ണൂർ ഇരിട്ടി അയ്യൻകുന്നിലെ പാലത്തുംകടവിൽ നാല് പശുക്കളെ കൊന്ന കുടുവ വനം വകുപ്പ് സ്ഥാപിച്ച കുട്ടിൽ കുടുങ്ങി. ഏകദേശം 10 വയസ് പ്രായമുള്ള ആൺകുടുവയാണ് അർധരാത്രിയോടെ കുട്ടിൽ അകപ്പെട്ടത്. രാത്രി തന്നെ കുടുവയെ വയനാട് കുടുവ സംരക്ഷണ കേന്ദ്രത്തിലേക്ക് മാറ്റി.

\*\*\*\*\*

**കാട്ടുപോത്ത് ആക്രമണം**

ഇടുക്കി തൊടുപുഴ ഉടുമ്പന്നൂരിൽ കാട്ടുപോത്തിന്റെ ആക്രമണത്തിൽ രണ്ട് കർഷകർക്ക് പരിക്ക്. പുലർച്ചെ ടാപ്പിങ്ങിനായി പോയ കുവക്കാട്ടിൽ മുരളി, മഞ്ചിക്കല്ല് പുരയിടത്തിൽ സാബു എന്നിവർക്കാണ് പരിക്കേറ്റത്. സംഭവത്തെത്തുടർന്ന് വനംവകുപ്പ് ഉദ്യോഗസ്ഥർ സ്ഥലത്തെത്തി പരിശോധന നടത്തിയെങ്കിലും കാട്ടുപോത്തിനെ കണ്ടെത്താനായില്ല. പ്രദേശവാസികൾ ജാഗ്രത പാലിക്കണമെന്ന് വനംവകുപ്പ് നിർദ്ദേശം നൽകി.

\*

\*\*\*\*\*

\*\*\*\*\*